

ವೆಂದು. ಯಾವ ರಾಜ್ಯದಲ್ಲಿ ಉದ್ಧಾರ ಮಾಡಿದ್ದಾರೆ? ಬರೀ ಪ್ರಚಾರ ಮಾಡುತ್ತಿದ್ದಾರೆಯೇ ಎನಹಾ ಬೇರೆ ಏನೂ ಇಲ್ಲ.

ಶ್ರೀ ಡಿ. ದೇವರಾಜ ಅರಸ್.—ಸ್ವಾಮಿ, ನಿರುದ್ಯೋಗ ಸಮಸ್ಯೆ ಏನು ಇದೆ ಅದು ಕರ್ನಾಟಕಕ್ಕೆ ಮಾತ್ರ ಮೀಸಲಾಗಿಲ್ಲ, ಎಲ್ಲಾ ರಾಜ್ಯಗಳಲ್ಲೂ ಇದೆ. ಮತ್ತು ಎಲ್ಲಾ ರಾಜ್ಯಗಳಲ್ಲಿಯೂ ನಿರುದ್ಯೋಗ ಸಮಸ್ಯೆ ಇನ್ನೂ ಬೆಳೆಯುತ್ತಲೇ ಇದೆ. ಈಗ ಹತ್ತು ವರ್ಷದಲ್ಲಿ ಈ ಸಮಸ್ಯೆಯನ್ನು ಮುಗಿಸುತ್ತೇವೆಂದು ಕೇಂದ್ರ ಸರ್ಕಾರದವರು ಹೇಳಿಕೊಟ್ಟಿದ್ದಾರೆ. ಬಹುಶಃ ೧೦ ವರ್ಷದಲ್ಲಿ ಈ ನಿರುದ್ಯೋಗ ಸಮಸ್ಯೆ ಮುಗಿದುಹೋಗಬಹುದು.

ಶ್ರೀ ಜೆ. ಹೆಚ್. ಪಟೇಲ್.—ನೀವು ಮಾಡಲಿಲ್ಲ ಅಂದರೆ ಇದು ಉತ್ತರ ಹೇಳುವ ಕ್ರಮವೇ ಸ್ವಾಮಿ ಕೇಂದ್ರ ಸರ್ಕಾರದವರು ಮಾಡುವ ವಿಚಾರ ಬೇರೆ.

ಶ್ರೀ ಬಿ. ಹೆಚ್. ಲಕ್ಷ್ಮಣಯ್ಯ.—ಕಳೆದ ಹತ್ತು ವರ್ಷದಿಂದ ನೋಂದಣಿ ಮಾಡಿರತಕ್ಕವರಿಗೆ ಉದ್ಯೋಗ ಸಿಗದೇ ಇರುವುದಕ್ಕೆ ಕಾರಣ ಏನು? ವಯಸ್ಸಿನ ಮಿತಿ ದಾಟಿದವರೆಗೆ, ವಯಸ್ಸಿನಲ್ಲಿ ರಿಯಾಯಿತಿ ಕೊಟ್ಟು ಕಲಸ ಕೊಡುತ್ತೀರಾ?

ಶ್ರೀ ಡಿ. ದೇವರಾಜ ಅರಸ್.—ಕಳೆದ ತಿಂಗಳು ಉದ್ಯೋಗಕ್ಕೆ ಸೇರುವ ವಯಸ್ಸಿನ ಮಿತಿ ಬಗ್ಗೆ ಸರ್ಕಾರದಿಂದ ಆಜ್ಞೆ ಹೊರಟಿದೆ. ಹರಿಜನ ಗಿರಿಜನರಿಗೆ ೩೫ ಇದ್ದುದನ್ನು ೩೫ ವರ್ಷಕ್ಕೆ ಹೆಚ್ಚಿಸಿದ್ದೇವೆ. ಅಷ್ಟು ವಯಸ್ಸಿನಲ್ಲಿಯೂ ಉದ್ಯೋಗ ಸಿಗಲಿಲ್ಲ ಅಂದರೆ ನಮಗೆ ಕಷ್ಟವಾಗುತ್ತದೆ. ಏನೂ ಮಾಡುವುದಕ್ಕೆ ಬರುವುದಿಲ್ಲ. ಉದ್ಯೋಗ ವಿನಿಮಯ ಕೇಂದ್ರದಲ್ಲಿ ಕಳೆದ ೧೦ ವರ್ಷಗಳಿಂದ ಇರತಕ್ಕ ಜನರಲ್ಲಿ ಎಷ್ಟು ಜನರಿಗೆ ವಯಸ್ಸಿನ ಮಿತಿ ಹತ್ತಿರದಲ್ಲಿದೆ ಎಂಬ ಬಗ್ಗೆ ಪರೀಕ್ಷೆ ಮಾಡಿಸೋಣ. ೨ನೇ ವಿಚಾರ ಬಹಳ ಮಟ್ಟಿಗೆ ಹರಿಜನ ಗಿರಿಜನರಿಗೆ ಸಹಾಯವಾಗಲಿ ಎಂದು ಲೋಕಲ್ ಕ್ಯಾಂಡಿಡೇಟ್‌ಗಳನ್ನು ತೆಗೆದು ಕೊಳ್ಳುವುದನ್ನು ಬ್ಯಾನ್ ಮಾಡಿ, ಹರಿಜನ ಗಿರಿಜನರನ್ನು ಮಾತ್ರ ಲೋಕಲ್ ಕ್ಯಾಂಡಿಡೇಟ್ ಆಗಿ ತೆಗೆದು ಕೊಳ್ಳುವಂತೆ ಸರ್ಕಾರಿ ಆಜ್ಞೆ ಹೊರಡಿಸಿದ್ದೇವೆ. ಇದರಿಂದ ಹಂಗಾಮಿಯಾಗಿ ಉದ್ಯೋಗ ಸಿಗುತ್ತದೆ. ಏತನ್ಮಧ್ಯೆ ಕೆಲಸಕ್ಕೆ ಅರ್ಜಿ ಹಾಕಿಕೊಳ್ಳುವುದಕ್ಕೆ ಅನುಕೂಲ ವಾಗುತ್ತದೆ. ೪೦ ವರ್ಷ ವಯಸ್ಸಾಗಿದ್ದರೂ ಉದ್ಯೋಗಕ್ಕೊಡಿದರೆ ಎಂದು ಹೇಳುವುದು ಪಾಲಿಸಿ ಮ್ಯಾಟರ್ ಆಗುತ್ತದೆ, ಇದನ್ನು ಒಪ್ಪುವುದಕ್ಕೂ ಆಗುವುದಿಲ್ಲ.

ಶ್ರೀ ಜಿ. ಮಾದೇಗೌಡ.—ಅಧ್ಯಕ್ಷರೇ, ಮಾನ್ಯ ಪಟೇಲ್‌ರವರ ಪ್ರಶ್ನೆಗೆ ಮಾನ್ಯ ಮುಖ್ಯಮಂತ್ರಿಗಳು ವ್ಯಂಗ್ಯವಾಗಿ ಉತ್ತರ ಕೊಟ್ಟಿದ್ದಾರೆಂದು ನಾನು ಅಂದುಕೊಂಡಿದ್ದೇನೆ ಮುಖ್ಯಮಂತ್ರಿಗಳು ಮತ್ತು ಆ ಕಡೆಯವರು ಮಾದರೀ ವೈಸೂರಿನ, ಮಾದರೀ ಕರ್ನಾಟಕದ ಜವಾಬ್ದಾರಿ ಸ್ಥಾನದಲ್ಲಿದ್ದಾರೆಂದು ತಿಳಿದುಕೊಂಡಿದ್ದೇನೆ. ಕೇಂದ್ರ ಸರ್ಕಾರವನ್ನು ವ್ಯಂಗ್ಯವಾಗಿ ನೋಡತಕ್ಕ ರೀತಿಯಲ್ಲಿ ಉತ್ತರ ಕೊಡುವುದು ಸರಿಯೇ?

(ಈ ಮಧ್ಯೆ ೨-೩ ಜನ ಸದಸ್ಯರು ಪ್ರಶ್ನೆ ಎತ್ತಲು ಪ್ರಯತ್ನ ಮಾಡಿದಾಗ ಅಧ್ಯಕ್ಷರು ಅವಕಾಶ ಕೊಡಲಿಲ್ಲ)

ಶ್ರೀ ವೈ. ರಾಮಕೃಷ್ಣ.—ಅರ್ಧಗಂಟಿ ಕಾಲದ ಚರ್ಚೆಗೆ ನೋಟೀಸ್ ಕೊಡೋಣವೆ?

ಅಧ್ಯಕ್ಷರು.—ನೋಟೀಸ್ ಕಳುಹಿಸಿ ವಿಚಾರ ಮಾಡೋಣ.

### Payment of Compensation for lands submerged under Tanks in Ron Taluka

96 SRI V.A. MATTIKATTI (Ron)— Will the Minister for Revenue be pleased to state.—

(a) the extent of land submerged in Nagarasakoppa and Benachamatti tanks constructed for irrigation in the part of Gajendragada in Ron taluk and the number of small holders of that land;

(b) the number of land owners of the submerged area who have been paid the compensation amount and when the compensation would be paid to the remaining persons ?

SRI B. BASAVALINGAPPA (Minister for Revenue).—

(a).—

	Acres	Guntas
Nagarasakoppa	65	14
Benachamatti	16	6

There are only 5 small holders in Benachamatti tank bed area.

(b) The compensation has been paid to all the owners of the submerged land in Benachamatti tank area. As the submerged area in Nagarasakoppa tank is ex-Saranjama land, the compensation would be paid to them also immediately after its disposal under the provisions of Saranjama Act.

ಶ್ರೀ ಎ.ಎ. ಮತ್ತಿಕಟ್ಟಿ.— ನಾಗರಸಕೊಪ್ಪ ಕೆರೆಯಲ್ಲಿ ಮುಳುಗಡೆಯಾದ ಜಮೀನುಗಳಿಗೆ ಕಳೆದ ೮-೧೦ ವರ್ಷಗಳಿಂದಲೂ ಪರಿಹಾರ ಧನ ಸಿಕ್ಕಿಲ್ಲ. ಆದಷ್ಟು ಬೇಗ ಪರಿಹಾರ ಧನ ಸಿಗುವಂತೆ ವ್ಯವಸ್ಥೆ ಮಾಡುತ್ತೀರಾ ?

† ಶ್ರೀ ಬಿ. ಬಸವಲಿಂಗಪ್ಪ.— ನಾಗರಸಕೊಪ್ಪ ಕೆರೆಯ ಮುಳುಗಡೆ ಜಮೀನುಗಳು ಸರಂಜಾಮ್ ಕಾಯ್ದೆಯಂತೆ ಸರ್ಕಾರದ ವ್ಯಾಪ್ತಿಗೆ ಬಂದಿವೆ. ಈ ಜಮೀನುಗಳಿಗೆ ಸಂಬಂಧಪಟ್ಟಂತಹ ಕೇಸುಗಳು ಇನಾಂ ರದ್ದಿಯಾತಿ ಡೆಪ್ಯೂಟಿ ಕಮಿಷನರ್ ಮುಂದೆ ಇರುವುದರಿಂದ, ಅವು ತೀರ್ಮಾನವಾಗುವವರೆಗೆ ನಾವು ಏನು ಕೊಡುವುದಕ್ಕೆ ಆಗುವುದಿಲ್ಲ. ತೀರ್ಮಾನವಾದ ಕೂಡಲೇ ಕೊಡುವುದಕ್ಕೆ ವ್ಯವಸ್ಥೆ ಮಾಡುತ್ತೇವೆ.

ಶ್ರೀ ಎ.ಎ. ಮತ್ತಿಕಟ್ಟಿ.— ೮-೧೦ ವರ್ಷಗಳಿಂದ ಅರ್ಜಿ ಕೊಡುತ್ತಿದ್ದಾರೆ, ೨೦-೨೫ ವರ್ಷಗಳಿಂದ ಜಮೀನು ಮಾಡಿಕೊಂಡು ಬಂದಿರುತ್ತಾರೆ.

ಶ್ರೀ ಬಿ. ಬಸವಲಿಂಗಪ್ಪ.— ನಮ್ಮ ಅಭ್ಯಂತರ ಇಲ್ಲ. ಇನಾಂ ರದ್ದಿಯಾತಿ ಡೆಪ್ಯೂಟಿ ಕಮಿಷನರ್ ಮುಂದೆ ಕೇಸುಗಳು ಇರುವುದರಿಂದ ತೀರ್ಮಾನ ತೆಗೆದುಕೊಳ್ಳುವುದಕ್ಕೆ ಆಗುವುದಿಲ್ಲ. ಕೇಸುಗಳು ತೀರ್ಮಾನವಾದ ಕೂಡಲೇ ಪರಿಹಾರ ಧನ ಕೊಡುವ ಬಗ್ಗೆ ತಕ್ಷಣ ಕ್ರಮ ತೆಗೆದುಕೊಳ್ಳುತ್ತೇವೆ.

### Bore wells in Kalamala Constituency

97 SRI SUDHENDRA RAO KASBE (Kalamala)— Will the Minister for Rural Development and Panchayat Raj be pleased to state :—

(a) the number of borewells installed in Kalamala Constituency of Manvi and Raichur taluks. Out of this number, the number of borewells which are successfully working, the number of villages where borewells have been dug and when the borewells would be dug in the remaining villages;